

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||

śrī melpattūr nārāyaṇabhaṭṭatiri viracitam
|| *śrīmannārāyaṇīyam* ||

(daśaka - 61)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

|| śrīmannārāyaṇīyam ||

(daśaka - 61)

yajvapatnyuddharaṇavarṇanam

tataśca vṛndāvanato'tidūrato
vanam gatastvam khalu gopagokulaiḥ |
hṛdantare bhaktataradvijāṅganā-
kadambakānugrahaṇāgraham vahan || 1 ||

tato nirīkṣyāśaraṇe vanāntare
kiśoralokam kṣudhitam tṛṣākulam |
adūrato yajñaparān dvijān prati
vyasarjayo dīdiviyācanāya tām || 2 ||

gateṣvatho teṣvabhidhāya te'bhidhām
kumārakeṣvodanayāciṣu prabho |
śrutisthirā apyabhinindyuraśrutiṃ
na kiñcidūcuśca mahīsurottamāḥ || 3 ||

anādarāt khinnadhiyo hi bālakāḥ
samāyayuryuktamidaṃ hi yajvasu |
cīrādabhaktāḥ khalu te mahīsurāḥ
katham hi bhaktam tvayi taiḥ samarpyate || 4 ||

nivedayadhvam gṛhiṇījanāya mām
diśeyurannaṃ karuṇākulā imāḥ |
iti smitārdram bhavateritā gatā-
ste dārakā dārajanam yayācīre || 5 ||

gṛhītanāmnī tvayi sambhramākulā-
 ścaturvidhaṃ bhojyarasam pragṛhya tāḥ |
 ciraṃ dhṛtatvatpravilokanāgrahāḥ
 svakairniruddhā api tūrṇamāyayuh || 6 ||

vilolapiñchaṃ cikure kapalayoh
 samullasatkuṇḍalamārdramīkṣite |
 nidhāya bāhuṃ suhrdaṃsasīmani
 sthitaṃ bhavantaṃ samalokayanta tāḥ || 7 ||

tadā ca kācittvadupāgamodyatā
 gṛhītahastā dayitena yajvanā |
 tadaiva sañcintya bhavantamañjasā
 viveśa kaivalyamaho kṛtīnyasau || 8 ||

ādāyā bhojyānanugṛhya tāḥ puna-
 stvadaṅgasaṅgasprḥayojjhatīrgrḥam |
 vilokya yajñāya visarjayannimā-
 ścakartha bhartṛnapi tāsvarhaṇān || 9 ||

nirūpya doṣaṃ nijamaṅganājane
 vilokya bhaktiṃ ca punarvicāribhiḥ |
 prabuddhatattvaistvamabhiṣṭuto dvijair-
 marutpurādhīśa nirundhi me gadān || 10 ||
